

Кодекс на однесување за учениците, наставниците и другите вработени во Математичко-информатичката гимназија-Скопје во која наставата ќе се одржува со физичко присуство на учениците

Кодекс за учениците

Ученикот е должен :

- навреме и редовно да доаѓа на настава
- на часовите треба внимателно да слуша и навреме и целосно да ги извршува училишните обврски
- да соработува со наставниците, стручната служба и другите субјекти во училиштето
- да придонесе кон одржување на работна атмосфера

- пред доаѓање во училиште да ја измери температура и доколку има температура од 37 степени или повисока да го извести класниот раководител или друг одговорен наставник во училиштето дека нема да дојде во училиште
- задолжително да носи маска при влегување во училиштето
- да ги користи средствата за дезинфекција поставени на влезот од училиштето и во училниците
- да одржува растојание од 1,5 метар од секој ученик или вработен во училиштето.
- при влез во училиштето задолжително да ги дезинфицира рацете и обувките
- да се воздржи од било какви поздравувања и непосредни контакти со учениците и вработените во училиштето
- да го почитува системот на еднонасочно движење во училиштето

- да покаже почитување и толеранција кон соучениците и наставниците
- да избегнува недолично однесување
- да го отпоздрави наставникот кога ќе влезе во училница
- да не врши психичко и физичко малтретирање на учениците, наставниците и другите вработени во училиштето

- да се грижи за училишниот простор и имот
- да се грижи за хигиената во училиштето
- да ги фрла отпадоците во корпа за отпадоци

- како дежурен ученик да го следи и евидентира влегувањето на непознати лица во училиштето и да не дозволува истите да влегуваат во училницата
- да пријави оштетување на имотот во училиштето било да е предизвикан од намерна или ненамерна штета
- доколку насети опасност или поголемо нарушување на дисциплината веднаш да го информира дежурниот наставник или обезбедувањето
- да се грижи за редот и дисциплината за време на часовите и одморите
- да се облекува пристојно
- да се воздржува од користење на мобилен телефон за време на часовите
- да се воздржува од користење на вулгарни зборови за време на наставата
- редовно да ги информира своите родители за случувањата во училиштето
- да ги пренесе информациите на барање на наставникот

Кодекс за наставниците

Наставникот е должен :

- да креира пријатна работна атмосфера и позитивна емоционална клима во училницата
- да гради односи на меѓусебно разбирање, соработка и почитување со учениците и другите вработени
- навреме и квалитетно да ги извршува своите обврски
- професионално да се усовршува преку следење на литература и обуки кои му се достапни
- да внимава на својот говор, кој треба да биде литературен, јасен и достапен
- да ја почитува личноста на ученикот и другите вработени
- да ги почитува своите колеги и останатите вработени, да соработува, разменува мислења и искуства врзани за работата
- да не се изложува во јавноста под дејство на алкохол и дрога
- да го почитува времетраењето на часот
- редовно да одржува настава според планираниот распоред
- да ги евидентира часовите во педагошката евиденција и во електронскиот дневник
- редовно да ги евидентира отсутните ученици
- секогаш да биде пример со својот изглед и однесување

- да врши надзор врз примена на планот и протоколот за постапување на средните училишта
 - да носи маска за време на часовите
 - пред доаѓање на работа да измери температура и доколку има температура од 37 степени или повисока да го извести одговорниот наставник во училиштето дека нема да дојде во училиште
 - редовно да користи средства за дезинфекција поставени во училиштето да одржува растојание од 1,5 метар од секој ученик или вработен во училиштето
 - при влез во училиштето задолжително да ги дезинфицира рацете и обувките
 - да се воздржи од било какви поздравувања и непосредни контакти со учениците и вработените во училиштето
 - да го почитува системот на еднонасочно движење во училиштето
 - доколку некој ученик појави симптоми на Ковид 19 да се придржува кон утврдените протоколи од Министерството за здравство
-
- да го пофалува секој напредок на ученикот
 - реално да го оценува знаењето на ученикот без оглед на другите оценки на ученикот
 - да се воздржува од било какво физичко или психичко малтретирање и казнување
 - редовно да им помага на учениците преку разни форми на активности
 - да настојува учениците пристојно и дисциплинирано да се однесуваат во училиштето и надвор од него
 - да комуницира со родителите и навремено да ги информира за успехот на учениците, како и за евентуални проблеми
 - редовно да присуствува на советите на паралелка и на наставничките совети во училиштето

Кодекс за останатите вработени во училиштето

Вработените во училиштето се должни :

- да ги извршуваат работните задачи кои спаѓаат во нивниот делокруг на работа
- да го почитуваат куќниот ред на училиштето
- да го почитуваат работното време
- да го почитува времетраењето на паузата и да не ја користи надвор од предвидениот рок

- да носи маска и редовно да користи средства за дезинфекција поставени во училиштето
- пред доаѓање на работа да измери температура и доколку има температура од 37 степени или повисока да го извести одговорниот вработен во училиштето дека нема да дојде во училиште
- да одржува растојание од 1,5 метар од секој ученик или вработен во училиштето
- да се воздржува од непотребно влегување на часовите
- при влез во училиштето задолжително да ги дезинфицира рацете и обувките
- да се воздржи од било какви поздравувања и непосредни контакти со учениците и вработените во училиштето
- да го почитува системот на еднонасочно движење во училиштето
- доколку некој ученик појави симптоми на Ковид 19 да се придржува кон утврдените протоколи од Министерството за здравство
- да врши надзор врз примена на планот и протоколот за постапување на средните училишта

- остварува коректна комуникација со останатите вработени и да се воздржува од вербални напади или навреди
- да ги почитува своите колеги и останатите вработени, да соработува, разменува мислења и искуства врзани за работата
- со својот изглед и однесување да биде пример за учениците